

لا اله الا الله محمد رسول الله
۷۸۶ _____ ۴۹۲

النبي اولى بالمؤمنين من انفسهم (قرآن ۲۱)
آنحضور صلاوات کی ذات اقدس مومنوں کی اپنی جانوں سے بڑھ کر ہے

149/ROP
نعتیہ کلام

نذر مدینہ

NAZR-E-MADINA

مصنف

الحاج سیدی مولانا صحوی شاہ صاحب قبلہ رحمۃ اللہ علیہ
(خلف خلیفہ وجانشین الحاج حضرت سیدی غوثی شاہ صاحب قبلہ)

بہ اہتمام

الحاج مولانا غوثی شاہ جامع سلاسل قادری و حشتی نقشبندی سہروردی طبقاتی، اکبری، اویسی
(خلف خلیفہ وجانشین الحاج حضرت سیدی پیر صحوی شاہ)

بار اول: 1975ء ☆ بار دوم: 1997ء ☆ بار سوم: 1999ء
☆ بار چہارم 18 شوال 1422ھ م 3 / جنوری 2002ء

Rs. 20/-

پیش کردہ: الحاج مولانا شاہ خواجہ مظفر الدین صاحب پروفیسر جدہ یونیورسٹی
و الحاج مولانا شاہ محمد مولانا صاحب خطیبی شاہ قادری و حشتی و الحاج مولانا شاہ حکیم احمد علی صاحب
و الحاج مولانا محمد سید صاحب منائی شاہ (بھلی پٹم)
(خلفاء حضرت پیر غوثی شاہ صاحب قبلہ)

ناشر:

ادارہ النور، بیت النور، 16-3-845، چنچل گوڑہ، حیدر آباد (اے پی) انڈیا

باسمہ سبحانہ تعالیٰ
وصل اللہ علی نور کزوشد نور با پیدا

نذرِ مدینہ

وسط جنوری ۱۹۷۵ء م محرم ۱۳۹۵ ہجری کے وہ مبارک ایام تھے جب مجھے اپنی اہلیہ کے ساتھ آستانہ پاک کی خاک یوسی کی دولت سے سرفرازی ہوئی اور تا قیام مدینہ منورہ بس طواف و سجد کی مسلسل ساعتیں نصیب ہوتی رہیں۔ دل کو صدگو نہ تسلی و تسکین کی نعمت بے بہا تو ملی لیکن مستقبل قریب کے پیش آئند لمحوں میں رخصت کے احساس نے روح کو ہزار بار بے قرار کر دیا۔

اور اب دل میں یاد رفتہ کی بے پناہ لہریں انگڑائیاں لے رہی ہیں اور آنکھوں میں حُسنِ تصورات کا ٹھاٹھیں مارتا ہوا سمندر موجزن ہے۔ پیش نظر مجموعہ کلام کا کچھ حصہ مدینہ طیبہ کی حاضری سے قبل اور کچھ حضوری کے بعد کا ہے۔

ٹوٹے ہوئے قلب اور بھیگی ہوئی پلکوں کے ساتھ ہر واہِ مدینہ کے لئے ایک تحفہ۔

صحوی شاہ

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُمْ ۝ ٥

طَلَعَ الْبَدْرُ عَلَيْنَا

(مکہ سے ہجرت فرما کر مدینہ میں حضورؐ کی پہلی آمد)



سَلَح کے پہاڑوں سے اک نور پھیلا
گذشتہ صحائف میں تھا ذکر جس کا
جُلُو میں ہزاروں نبیؐ اور صحابہؓ
وہ نبیوںؑ ، رسولوںؑ کا ماویٰ و ملجآ
وہ آیا وہ آیا پیمبرؐ ہمارا
مزاجِ مقدس لطیف اور سادہ
دُرودوں کا گجرا سلاموں کا گہنا
ہوا ہے طلوع چاند اک چودھویں کا
یہیں سے تو رحمت کا ہے ابر اُٹھا
امیروں کا والی غلاموں کا آقا
ہدایتِ مجسمؐ وہ رحمت سراپا
اُسے جس نے دیکھا مرادوں کو پایا
ازل کے غلام ہم ابد تک وہ آقا

مدینہ کے آکاش پر چاند چکا
ہر اک منتظر جس کی آمد کا تھا
فرشتے بھی جس کی قیادت میں پیچھے
وہ اُمّی لقب وہ امینؑ اور صادقؑ
زبان پر خوشی میں ہر اک کے یہی تھا
شہنشاہِ مکہ شہنشاہِ لبطیا
گلوئے مبارک کی زینت بنے ہیں
وداع کی پہاڑوں سے دیکھو وہ دیکھو
یہ فاران کی چوٹیاں کہہ رہی ہیں
فقیروں کا مامنؑ غریبوں کا مسکن
اُسی کے تصدق میں دنیا بنی ہے
محمدؐ اور احمدؑ سے مشہور عالم
اُسی سے تو ہے نسبت اپنی بھی صفویؑ

عرضِ مُدَّعا

(مدینہ طیبہ جانے سے قبل)



اے پیکِ بے نوا یاں اے قاصدِ تمنا
بادِ صبا قسم ہے جا ارضِ مصطفیٰ جا

میری زبان ہو کر میرا بیان :
جو عرضِ مُدَّعا ہے اکِ اکِ سب

یوں ہی گذاردیں کیا ؟ دوری کی ساعتیں ہم
کوئی ہمیں بتادے کیا اس کا ہو مُدَّدا

سجدے تڑپ رہے ہیں افسردہ سی جب
کب جانے سامنے ہو وہ آستار

ہلکی سی اک جھلک سے سرکار کی جہاں کا
ہر ذرہ ہو گیا ہے اب رشکِ طورِ گویا

آنکھیں ہوئی ہیں پرِ غم اور تیز دھڑکتی
اے آرزوئے دل آ تیرا ہی لوں

یہ مستقل جو غم ہے اُن کا ہی کچھ کرم ہے
ورنہ کہاں یہ صحوئی بے آبرو کہیں کا

صَلُّوا عَلَيْهِ وَسَلِّمُوا تَسْلِيمًا ۲۲

رحمتِ حق

○

تم رحمتِ حق تم جانِ جہاں اے صلِ علی سبحان اللہ
 تم نورِ مجرّدِ مظهرِ حق، تم مرکزِ کُل تم ختمِ رسل
 تم حامدِ حق محمودِ خدا تم شاہدِ حق مشہودِ خدا
 تم نورِ ہدی تم نورِ خدا تم نورِ ہی نور از سرِ تاپا
 تم باعثِ ایجادِ عالم ہر شے کیلئے بھی رحمت تم
 تسکینِ دل مضطر تم سے اور تم سے تسلیِ روح کو بھی
 جو زیرِ فلک ہے دور میں ہے تسبیح میں ہے یارِ قص میں ہے
 جو آنکھ ہے تم پر قرباں ہے جو دل ہے نچھاور ہے تم پر
 ہر ذرہ ہے مہرِ ماہِ جہاں اس خاکِ صدقے ارضِ جہاں
 کب نختِ رسائی پاتا ہے کب دیکھے قسمتِ بنتی ہے
 تم پر ہو فدا دل اور یہ جاں اے صلِ علی سبحان اللہ
 تم تاجور و سر تاجِ جہاں اے صلِ علی سبحان اللہ
 مسجودِ ملک میں تم ہی نماں اے صلِ علی سبحان اللہ
 تم نورِ زمین تم نورِ زماں اے صلِ علی سبحان اللہ
 ہاں حق ہے دو عالم کا رجاں اے صلِ علی سبحان اللہ
 تم راحتِ دل تم راحتِ جاں اے صلِ علی سبحان اللہ
 تم سے ہی فلک بھی ہے گرداں اے صلِ علی سبحان اللہ
 تم روحِ روانِ کون و مکاں اے صلِ علی سبحان اللہ
 تاثیر بھلا کیا ہوگی بیاں اے صلِ علی سبحان اللہ
 جی چاہتا ہے سجدے ہوں وہاں اے صلِ علی سبحان اللہ

اللہ کوئی صورت ایسی صحتی کے لئے نکلے تو سہی

آجائے نظر گنبد کا سماں اے صلِ علی سبحان اللہ

★★★★

(یہ نعتِ مدینہ طیبہ کی حاضری سے پہلے لکھی گئی)

لَا أَقْسِمُ بِهَذَا الْبَلَدِ وَأَنْتَ حِلٌّ بِهَذَا الْبَلَدِ ۝ ۳۶/۱۵

دربارِ مدینہ



حاضر ہے یہ بندہ سرکارِ مدینہ
پھرتے رہیں سرگشتہ خریدارِ مدینہ
یوں جلوہ فگن ہیں در و دیوارِ مدینہ
اک میں ہی نہیں سب ہیں پرستارِ مدینہ
آنکھیں ہیں تمنائی دیدارِ مدینہ
وہ مست ہے یوں مست ہے سرشارِ مدینہ
مُدّت ہوئی عرصہ سے ہوں بیمارِ مدینہ
میں دل میں چھو لوں گا ہر اک خارِ مدینہ
آجائے نظر اُس کو بھی گلزارِ مدینہ
دل جب سے ہے خلوت گہ سرکارِ مدینہ

اللہ نظر آئے وہ دربارِ مدینہ
ہاں ! چمکے اسی طرح سے بازارِ مدینہ
ہر ذرّہ ہے ہر چیز ہے گلگشتِ تماشہ
دیوانگی شوقِ سفر سب میں ہے یکساں
ہے سر میں نہاں اپنے بھی سودائے مدینہ
جیسے کوئی اٹھ آتا ہو میخانہ سے پی کر
اس خاک سے ہی ہوگی شفا دردِ جگر کی
آنکھوں میں پھپھپا لاؤں گا خاشاکِ مدینہ
جس آنکھ میں ہو حوصلہ دید تو دیکھے
کعبہ بھی طواف اپنا کیا کرتا ہے صفوی

★★★★

وَأَمَّا السَّائِلُ فَلَا تَنْهَر ۝ ۳۶/۱۸

(روضہ اقدس کے پاس)

ارمانِ دل



تیری نظر کا گھائل آیا
چلتا چلتا منزل آیا
لے کے بصدِ ارمانِ دل آیا
تجّ ادا کا بسمل آیا
صرف وہ تجھ پر مائل آیا
صفوی اب وہ مقابل آیا

تیرے در پر سائل آیا
دُور فائدہ حالتِ خستہ
کوئی اُس کا حال نہ پوچھے
آنکھیں دیراں قلب پریشان
کیسے بتائیں جیتے جو اس پر
برسوں جس کو ڈھونڈ رہا تھا

★★★★

وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ ۝ ۱۱

ایک آرزو

○

بہار جلوئے دکھا رہی ہے فضاء بھی نغمے لٹا رہی ہے
حضور ایسے میں آپ آئیں تو دل کا عالم بدل ہی جائے

ہزاروں سینے میں ہیں اُمَنگیں جو صدقے ہونے تڑپ رہی ہیں
ذرا بھی جلوہ نظر پڑے تو یہ روح تن سے نکل ہی جائے

گھنی گھٹاؤں میں موج مئے کی طرح سے ہم لڑکھڑا رہے ہیں
پلا دو ایسی کہ عمر بھر کو قدم نہ پہنچے سنبھل ہی جائے

جب آپ نکلے ہیں سیر ہی کو تو پھر خیال چمن بھی رکھیں
قدم سنبھالیں وگر نہ دیکھیں کلی ہے دل کی دہل ہی جائے

تمہارے جلوؤں کی تاب ناکی سے سب ہی مسحور ہو رہے ہیں
تو پھر کہاں ضبط ہو ادھر بھی کہ دل ہے آخر مچل ہی جائے

عجب نہیں عشق کا تقاضہ میرے ارادوں کو پختہ کر دے
ترے تھوڑے کی شام رنگیں میں اپنی منزل بدل ہی جائے

ترے تبسم کی چاندنی میں ہر اک ذرہ چمک اٹھا ہے
دک رہا ہے ستارہ بن کر جواشک آنکھوں سے ڈھل ہی جائے

جو آپ رحمت بنے ہوئے ہیں تو اس طرف بھی کرم نما ہوں
گھٹا بھی اُٹھے ہوا بھی مہکے تمام موسم بدل ہی جائے

جگمگ کو حسرت ہے دیکھنے کی تڑپ ہے سینہ میں لوٹنے کی
دو گام چل کر ہی سامنے ہوں کہ دل کی حسرت نکل ہی جائے

سک رہی ہے تڑپ رہی ہے براہ طیبہ ڈھلک رہی ہے
اک آرزو دل میں پل رہی ہے بس آرزو ہے نکل ہی جائے

اب آپ صحوئی یہ اُن سے کہہ دیں جو ساقی میکدہ بنے ہیں
حیا میں شوخی تو پل رہی ہے شراب آنکھوں میں ڈھل ہی جائے

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ ۝ ٢٨

عاشقِ احمدؐ

○

میں عاشقِ احمدؐ ہوں مجنوں ہوں نہ سودائی
یہ دولت بے پایاں تقدیر سے ہاتھ آئی
دل دردِ محبت سے بھرپور ہے یوں جیسے
اک موج کے دہتے ہی اک اور ابھر آئی
عالم وہ تصور کا یوں دل میں جمایا ہے
جس سمت نظر ڈالی صورت وہ نظر آئی
وہ ہونگے جہاں ہوگی اک انجمن آرائی
ہم ہونگے جہاں ہوگی تنہائی ہی تنہائی
کیا دل سے کوئی کھیلے جب جان پہ بن آئی
کیا خوف ہو ذلت کا اور کیا غم رسوائی
وہ محفلِ انجم ہو یا چاند ہو یا سورج
رخسارِ محمدؐ سے ہر شے نے ضیاء پائی
اک نور کا عالم ہے جس سمت جدھر دیکھو
بتویرِ محمدؐ سے ذروں نے جلا پائی
دل ٹوٹ گیا اپنا ، جی چھوٹ گیا اپنا
ہم ہیں غمِ جاناں ہے اور گوشہ تنہائی
یہ حبِ محمدؐ سے گستاخی ہے اے صفحہ
کیوں سینہ سوزاں سے اک آہ نکل آئی

وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ۝ ۱۷

آستانہ پاک

ترے آستانہ پاک کا کچھ عجیب جلوہ عام ہے
 کوئی دل سے سر بہ سجود ہے کوئی جاں سے محو قیام ہے
 کبھی حق سے راز و نیاز ہے کبھی حوریں عرض و نیاز میں
 اتر آ رہے ہیں ملکِ فلک سے غرضِ دُرود و سلام ہے
 جو ہے خانہ زادِ کرم ترا وہی بندہ ازی ہوا
 تری بارگاہ بھی عجیب ہے وہی شاہ ہے جو غلام ہے
 تری رحمتیں و شفقتیں ہیں حدودِ فکر سے ماورائی
 ترے گھر کا لطف بھی خاص ہے ترے در کا فیض بھی عام ہے
 کہیں چھپ گیا ہے ایاز بھی جو لباسِ بندہ نواز میں
 وہ تیری ہی خلوتِ ناز ہے ، وہ تیری ہی جلوتِ عام ہے
 کوئی کر سکے گا بیان کیا جو ترا عروج و نزول ہے
 کبھی عرش پر کبھی فرش پر ترے نقشِ پا کا خرام ہے
 ترے زلف و رخ کی کہاوتوں کی ہے شرحِ سورہ و الضحیٰ
 کہ یہی وہ مصحفِ پاک ہے جو خدا کا خاص کلام ہے
 جو نکل گیا اسی دُھن میں ہے کہ پہنچ کہ در پہ ہی سانس لے
 وہ مسافر رہ شوق ہے اُسے صبح ہے نہ ہی شام ہے
 درِ قلب باز ہے اس لئے کہ کبھی تو ہوگا گذر ادھر
 ترے راستے میں پچھی ہوئی میری آنکھ عرشِ مقام ہے
 کبھی اس پہ چشمِ کرم تو ہو کبھی اس کے حال پہ رحم ہو
 جسے صفوی کہتے ہیں لوگ سب وہ ترا ہی ادنیٰ غلام ہے

هَلْ كُنْتُ إِلَّا بَشَرًا رَسُولًا ۝ ۱۵

حُسنِ بہاراں

(مدینہ طیبہ میں لکھی گئی)

○

اک	حُسنِ بہاراں	یاد	آیا	اک	سرو	خرماں	یاد	آیا
صد	رُشکِ گلستاں	یاد	آیا	فردوس	بہ	داماں	یاد	آیا
جو حمد و ثناء کے لائق ہے				وہ	حُسنِ	فروزاں	یاد	آیا
توصیفِ رُخ و عارض کیسی				اک	گلشن	ریحاں	یاد	آیا
جب تذکرہ رخسار ہوا				اک	شعلہ	رقصاں	یاد	آیا
جب ذکر چلا اُن کے لب کا				اک	لعل	بدخشاں	یاد	آیا
جو نازشِ حُسنِ عالم ہے				وہ	فتنہ	دوراں	یاد	آیا
جو جان کا دل کا رہزن ہے				وہ	رہبر	ایماں	یاد	آیا
اکِ بَسمِ تیغِ ابرو کو				افسانہ	مرثاں		یاد	آیا
اکِ شاہِ رُوئے تاباں کو				اک	جلوہ	یزداں	یاد	آیا
ہوگی بھی قیامت جس کے لئے				وہ	حشر	بہ	یاد	آیا
دُنیا کے کمال و خوی کا				اک	خسرو	خوباں	یاد	آیا
جھک جائے جہاں ہر ایک کا سر				وہ	سرور	شاہاں	یاد	آیا
دیکھا جو کتلی چہرہ تو				بس	مصحف	و قرآن	یاد	آیا
اک ناز و ادا کے گھائل کو				اک	صاحب	پیکاں	یاد	آیا
اک عارفِ حُسنِ یکتا کو				نزدیک	رگ	جال	یاد	آیا
اک قلبِ پُر از صد حسرت کو				اک	حاصل	ارماں	یاد	آیا

القہۃ دل صفی کے لئے
تسکین کا ساماں یاد آیا

سُبْحَانَ الَّذِي أَسْرَىٰ بِعَبْدِهِ لَيْلًا ۝ ١٥

جمالِ محمدیؐ



اُن کے رخسار کی روشنی سے چاند تارے چمکنے لگے ہیں
اُن کے انفاس کی تازگی سے ، پھول سارے مہکنے لگے ہیں

یاد رہ رہ کے آنے لگی ہے جیسے کھلنے لگی ہر کلی ہو
چاک ہے آرزوں کا دامن ، اور کانٹے کھٹکنے لگے ہیں

آنسوؤں کی روانی کا عالم ، جیسے ساونؔ برستا ہو رم جھم
یعنی یوں دل بھر آیا ہے اپنا ، گویا بادل اُٹنے لگے ہیں

اُن سے الفتِ محبت فریضہ ہے اپنا ، اس میں مرنا بھی ہے اپنا جینا
اپنی بنا کتنے جیون سفینے پہنچؔ منجھار اُلٹنے لگے ہیں

اُو اے دوست آو ادھر کو ، ساز الفت کا پھر کوئی چھیڑو
دیکھو چھائے گٹھا دیکھو محلے فضاءؔ ، رخ پے کا گل سنورنے لگے ہیں

دیکھے دیکھے کوئی ان کی رفتار دیکھے ، فرشِ تاعرش یکساں قدم ہے
چال کچھ ایسی سادہ سُبک ہے پر فرشتوں کے پھنسنے لگے ہیں

جو گذرتی ہے ہم پر خدا را نہ پوچھو ، ہم یہ صفویؔ بتائیں بھی کیسے
چاہے خلوت ہو یا چاہے جلوت ہم بہ ہر جا تڑپنے لگے ہیں

وَمَنْ يَخْرُجْ مِنْ بَيْتِهِ مُهًا جِرًا إِلَى اللَّهِ وَرَسُولِهِ ۝ ۵

آرزوئے رسولؐ

○

چلا ہوں لے کے مدینہ کو آرزوئے رسولؐ
مہک رہی ہے میرے داغِ دل میں بوئے رسولؐ

نہ خلد ہی ہ کی ہے پروا نہ ہی خیال بہشت
ستائے جاتی ہے رہ رہ کے جستجوئے رسولؐ

خدا ہی جانے کہاں تک میری رسائی ہو
مُخامِ جاں میں معطر ہے مشکبوئے رسولؐ

چمک رہا ہے تصور ہی میں وہ روضہ پاک
کھینچے چلی ہے تڑپ کر یہ جان سوئے رسولؐ

بصد نیاز و بصد ذوق بندگی ہر دم
نگاہِ شوق نے سجدے کئے ہیں سوئے رسولؐ

قریب جاں ہیں ، وہ نزدیکِ دل ہیں عینِ نظر
مری نظر میں ابھرتا چلا ہے زوئے رسولؐ

سب عرضِ حال کا صفوی کے ہے حضورؐ کو علم
کے مجالِ سخن ہوگی روبروئے رسولؐ

وَمَا مُحَمَّدٌ إِلَّا رَسُولٌ ۖ (قرآن)

عرفانِ محمدؐ

○

ہے دل میں نہاں جلوہء تابانِ محمدؐ	آنکھیں ہیں فدائے در و ایوانِ محمدؐ
جھکتے ہیں یہاں شاہوں کے سرِ رعبِ ادب سے	مستغنی حاجات ہے دربانِ محمدؐ
سرخم کئے تعظیم کو ہے چرخِ بریں بھی	کیا شان ہے اے صلِ علی شانِ محمدؐ
کب شمس و قمر دہر میں یکساں رہے روشن	رخشاں ہے ابد تک رخِ تابانِ محمدؐ
ہے وسعتِ کونین بھی گم ذات میں میری	جب سے کہ کھلا نکتہ عرفانِ محمدؐ
تقدیر ہے راستہ ازل سے اسی در سے	اب میں ہوں میری جان ہے قربانِ محمدؐ
چتا نہیں نظروں میں کوئی قصر کہ کسریٰ	دیکھا ہے جن آنکھوں نے وہ ایوانِ محمدؐ
یہ ظلمتِ عالم ہو کہ عصیاں کی سیاہی	سمٹے جو کھلے گیسوئے پہچانِ محمدؐ
خود حسنِ حقیقی بھی خجل اپنی ادا سے	دیکھا ہے جو آئینہ حیرانِ محمدؐ
مشتاق پئے دید محمدؐ ہے ہر اک جاں	پوشیدہ ہر اک دل میں ہے ارمانِ محمدؐ
کیا باعث اعزاز و شرف بات نہیں یہ	صحوی بھی ہے اک ادنیٰ غزل خوانِ محمدؐ

وَقُولُوا أَنْظِرْنَا ۝

تمنائے دید


دوشنبہ ۲۰ / جنوری ۱۹۷۵ء
(روضہ اقدس کے پاس پہلی حاضری)
(مدینہ طیبہ)

○

ادھر بھی اک نظر اشکبار آئے ہیں
ترے وطن میں غریبِ الدیار آئے ہیں
گناہ و فسق سے آلودہ ہیں عمل اپنے
کرم کرم کہ بہت شرمسار آئے ہیں
ذرا سا لطفِ تبسم طفیلِ طور و کلیم
اسی جھلک کے لئے بے قرار آئے ہیں
شکستہ دل ہیں گدائی پہ ناز کرتے ہیں
امید لے کے سر رہگذار آئے ہیں
مچل رہی ہے تمنائے دید پہلو میں
لئے ہوئے دل پرِ اضطراب آئے ہیں
فراق وہ ہجر کی بے تابیوں کا ذکر ہی کیا
چھپائے سینہ میں برق و شرار آئے ہیں
کبھی نہ جائیں گے خالی اس آستان سے ترے
یہی اک عزم لئے استوار آئے ہیں
بس اور ایک نظرِ حسنِ التفات کی خیر
پلٹ کے دیکھ ! ترے دلفگار آئے ہیں
طوافِ روضہ اطہر کو ساتھ صفیؒ کے
فرشتے جن و بشر صد ہزار آئے ہیں

اِذْ يَغْشَى السَّدْرَةَ مَا يَغْشَى ۝ ٢٤

(یہ نعت شریف حضور کے
پائین مبارک کے پاس لکھی گئی)



عظمتِ روضہ

○

سر ترے در پہ جو رکھا تو کہوں کیا دیکھا
پستیِ خاک کو بھی عرشِ معلیٰ دیکھا

طوف کرتا کبھی رکتا کبھی بڑھتا دیکھا
پر فرشتے کو تری راہ میں پچھتا دیکھا

تیرے روضہ کے تصدق تیری جالی کے ثار
دہر میں کوئی نہ ایسا کہیں نقشہ دیکھا

بے قراری ترے دیدار میں بڑھتی ہی گئی
مثلِ سیما ہر اک دل کو تڑپتا دیکھا

مدعیانِ شریعت ہوں کہ توحید انھیں
تیری منزل پہ ہر اک گام بہتتا دیکھا

سرفرازانِ زمانہ کو بھی تیرے آگے
خوف کھاتا ہوا سما ہوا ڈرتا دیکھا

شے نے پائی ہے نمود اور ہوا حق کا ظہور
تیری صورت کا عجب طور تماشا دیکھا

خالق کون و مکان کا بھی دُرود اور سلام
تجھ پہ ہر آن ہر اک لمحہ اترتا دیکھا

اشک آلودہ دل افسردہ سرافگندہ یہیں
ہم نے صفوی کو بھی پائین میں بیٹھا دیکھا

الْأَهْوَاءُ رَابِعُهُمْ ۝ (قرآن)

حُسنِ محمدؐ

۝

زُخسارِ محمدؐ کی ضیاء چاروں طرف ہے
 انفاسِ محمدؐ کی ہوا چاروں طرف ہے
 ہر قلب ہے سرشارِ مئے حُبِ نبیؐ سے
 زلفانِ محمدؐ کی گھٹا چاروں طرف ہے
 ہیں اصل میں یہ حُسنِ محمدؐ کی ادائیں
 شب ہو کہ سحر صبح و مسا چاروں طرف ہے
 ظلمت بھی ہر اک شے کی اُجاگر ہے اسی سے
 تنویرِ محمدؐ کی ضیاء چاروں طرف ہے
 رحمانِ دو^۲ عالم نے ظہور اپنا کیا ہے
 ہاں ! جلوہ احمدؐ ہی پچھپا چاروں طرف ہے
 پلتا ہے زمانہ اُسی سایہ میں ازل ہے
 پھیلی ہوئی رحمت کی رِدا چاروں طرف ہے
 کب بند ہوا عقدہ پنہاں محمدؐ
 دروازہ حقیقت کا تو وا چاروں طرف ہے
 جس سمت جدہر دیکھو تو ہی جلوہ فگن ہے
 صفوی بھی ترے در پہ ندا چاروں طرف ہے

★★★★

رِدا (چادر) عقدہ (گرہ) پنہاں (چھپا ہوا) وا (کھلا ہوا)

مُشتاقِ دید

○

دل تری دید کو مُشتاق ہوا جاتا
مجھ پہ ہر لمحہ بہت شاق ہوا جاتا ہے

رسم و آئین محبت بھی نرالے دیکھے
چاہنے والے کو دیوانہ کہا جاتا ہے

رُخصتِ عرضِ تمنا تو کبھی بھی نہ ملی
مجھ سے خاموش ہی رہنے کو کہا جاتا ہے

اُن سے شکوہ تو تغافل کا نہیں ہو سکتا
بس ذرا دور ہی سے دیکھ لیا جاتا ہے

پوچھ لیتے ہیں وہ یوں حال کسی سے میرا
تذکرہ غیر کا جس طرح کیا جاتا ہے

رُوئے تباہ کی جھلکِ زُلفِ پریشاں کی مہک
نام تو فصلِ بہاراں کا لیا جاتا ہے

واجو^(۱) آغوش وہ بے ساختہ کر دیتے ہیں
اور جذبہ مرا گستاخ ہوا جاتا ہے

بے^(۲) خودی ہی مرا سب ہوش اڑا دیتی ہے
مجھ پہ صفوی کوئی اس طرح سے چھا جاتا ہے

★★★★

(۱) فتاویٰ الشیخ کے بعد (فتاویٰ الرسولؐ کا اعتبار یعنی (۲) میں نہیں رسولؐ موجود ہیں کا اعتبار
اور یہ بات صرف اہل سلسلہ ہی سمجھ سکتے ہیں)

نذرِ دوست

○

وہ جو دل میں رہتے ہیں اُن کی یاد آتی ہے
بے قرار کرتی ہے اور بھی ستاتی ہے

ہم تڑپتے رہتے ہیں وہ سنورتے رہتے ہیں
زیست نام ہی کی ہے نبض ڈولی جاتی ہے

وصل و ہجر یکساں ہے ، فرق کچھ نہیں اِن میں
جیسے پھول کھلتا ہے برق کوند جاتی ہے

کاش وہ ادھر دیکھیں حالِ دل میرا پوچھیں
بس اسی تمنا میں عمر بیت جاتی ہے

اُن کو دیکھ کر جینا اُن سے چھوٹ کر مرنا
زندگی کہاں اپنی ، سانس آتی جاتی ہے

چاپ پاؤں کی بن کر اُن کا نقشِ پا ہو کر
میرے دل کی ہر دھڑکن تیز ہوتی جاتی ہے

اب وہی نمایاں ہیں اب وہی فروزاں ہیں
ہر پلٹ اندھیرے کی نور بنتی جاتی ہے

اب حبیبؑ ہی اپنا زندگی میں سب کچھ ہے
اُس کی یاد آتی ہے اس پہ جان جاتی ہے

میں نے زندگی صحوئی نذرِ دوست ہی کردی
اس کی ہستی ہی اب تو ، مجھ پہ چھائی جاتی ہے

★★★★

زیست (زندگی) وصل (ملنا) ہجر (جدائی)

وَسَلِّمْ اَتَسْلِمًا (قرآن) سلام۔ سرورِ کلِ انبیاءؑ

(بہ وقتِ رخصت یہ سلام آنحضورؐ کے روضہ اقدس کے پاس قدموں کی جانب بیٹھ کر لکھا گیا)



السلام	اے سرورِ کلِ انبیاء
السلام	اے جانِ مجملہ اولیاء
السلام	اے ذاتِ پاکِ مصطفیٰؐ
السلام	اے منبعِ جود و سخا
السلام	اے منشاءِ حق برملا
السلام	اے یاورِ روزِ جزا
السلام	اے نقطہ آغازِ ما
السلام	اے مسکن و ملجائے ما
السلام	اے جانِ مجملہ جا نہا
السلام	اے والئی شاہ و گدا
السلام	اے ساکنِ چشمِ خدا
السلام	اے دیدِ جانِ جبریلؑ
السلام	اے صادق الوعدو امیں
السلام	اے مطرحِ آیاتِ حق
السلام	اے باعثِ تخلیقِ کل
السلام	اے ساقیِ کوثرِ بہ جام
السلام	اے ماحیِ کفر و ضلال
السلام	اے شاہِ شاہانِ زماں
السلام	اے رحمتِ للعالمین
سجدہٴ صفوی	جبین شرمسارِ اوبگیر
السلام	اے تاجدارِ اصفیاء
السلام	اے قلب و روحِ اتقیاء
السلام	نام تو طاسین و میمِ مجتبیٰ
السلام	اے مصدرِ بذل و عطا
السلام	اے صاحبِ اسرارِ ہا
السلام	اے شافعِ محشرِ ہیا
السلام	اے دینِ ما ایمانِ ما
السلام	اے مامن و ماوائے ما
بر توشد از لا مکاں صلِ علی	
بے نواہاں راز تو امیدِ ہا	
آستانِ برتر از عرشِ علیؑ	
سید رہ اش شد مختیر از نقشِ پا	
السلام	اے صاحبِ قول و وفا
السلام	اے مرکزِ نور و ضیاء
السلام	اے وجہِ بنیادِ ہمہ
السلام	اے قاسمِ انعامِ ہا
السلام	اے حامیِ دینِ ہدا
السلام	اے خواجہ ہر دو سرا
السلام	اے منظرِ ذاتِ خدا
سجدہٴ صفوی	حق کبریا

*** (دوشنبہ 3 فروری 1975ء محرم 1395ھ (مدینہ طیبہ)) ***

نَج (سرچشمہ) سرور (سردار، بزرگ) یاور (مدد و شفاعت کرنے والے) مسکن (رہنے کی جگہ) ملجا (پناہ کی جگہ)
امن (سکون کی جگہ) ماوا (ٹھکانا) بذل (انعام و بخشش) مصدر (نکلنے اور لوٹنے کی جگہ) ماحی (مٹانے والے)

سلام۔۔ ساقی کوثرؑ

(۱۷-۱۸ سال کی عمر میں لکھا گیا سلام)



سلام اے رحمتِ عقیٰ سلام اے رحمتِ دینیؑ
سلام اے سرورِ عالم سلام اے قامتِ طویٰؑ

سلام اے شافعِ محشر سلام اے ساقی کوثرؑ
سلام اے ہادیِ اُمت سلام اے خضر کے رہبرؑ

سلام اے احمدؑ مرسل سلام اے سیدِ اجملؑ
سلام اے نعمتِ عظمیٰ سلام اے رحمتِ اکملؑ

سلام اے صاحبِ افر سلام اے حضرتِ اطہرؑ
سلام اے مظهرِ ہستیؑ سلام اے احمدؑ انورؑ

سلام اے وجہِ تکوین دو عالم رحمتِ عالمؑ
سلام اے نورِ ذاتِ پاک وجہِ خلقتِ عالمؑ

گئے بہر حال زارِ صہویؒ گریاں نظرِ باداؑ
گئے درِ کلبہِ احزان او ہم یک گذرِ باداؑ

★★★★

قامتِ طویٰ (محبوب) تکوینِ دو عالم (دو عالم کو بین اللہ وجود دینے والے)

(مدینہ طیبہ میں)

نعتِ شریف

ٹٹکدہ خیال کا ایک ورق

از: مولانا غوثی شاہ المتخلص بہ ساجد

○

اے اصلِ علیٰ سُبْحان اللہ ، کیا کہئے مجھے کیا یاد آیا
دل بیٹھے ہی بیٹھے جھوم گیا کیا کہئے مجھے کیا یاد آیا

آنکھوں میں چمک سانسوں میں مہک ، اک آگ سی انگڑائی کی لچک
بڑھتی ہی گئی سینے میں لہک ، کیا کہئے مجھے کیا یاد آیا

لپاتی ہوئی ہر سمت گھٹا ، لہراتی ہوئی کاکل کی فضا
ایسے میں سُکتی مست ہوا ، کیا کہئے مجھے کیا یاد آیا

ہر گام پہ لغزش راہوں میں اُلجھا ہوا دامن کاتوں میں
بکھری ہوئی نظریں راہوں میں ، کیا کہئے مجھے کیا یاد آیا

یوں آیا تھوڑ آنکھوں میں ، مچلا ہو کوئی جوں بانہوں میں
تھا سلسلہ سا پھر آہوں میں ، کیا کہئے مجھے کیا یاد آیا

کیا بات کہوں رخساروں کی ، کیا ہستی ہے گلزاروں کی
چھاؤں میں پرے تاروں کی ، کیا کہئے مجھے کیا یاد آیا

تنہائی اندھیری راتوں میں ہم سونہ سکے برساتوں میں
ساجد دل کی باتوں میں ، کیا کہئے مجھے کیا یاد آیا

★★★★

کاکل (زلف) ہر گام (ہر قدم)

محبوبِ نازنیناں ﷺ گلکدہ خیال کا ایک اور ورق

○

از: مولانا غوثی شاہ

سُلطانِ تاجدارانِ شہہ شہانِ حُویاں
نازِ ہمہ حسیناں دلدارِ دلربایاں

تجہ سے بہارِ عالمِ دل بند صدِ گلستاں
تو ہی حیاتِ عالمِ اے جانِ جملہ جاناں

سرتاجِ ماہِ رُویاں سرِخیلِ جنگجویاں
سرتاجِ کجِ کلاباں محبوبِ نازنیناں

اے صدرِ بزمِ امکانِ اے میرِ محفلِ جاں
تقدیرِ جملہ اکوانِ اے بختِ خوش نصیبیاں

فردوسِ چشمِ پیناِ اے پیکِ صدِ گلستاں
اے جانِ غوثیناِ اے وجہِ دین و ایماں

پیک (قاصد)۔ کج کلاہ (معتوق) اکوان (جملہ موجودات)
بخت (قسمت)۔ دلبر (پیارا) سرخیل (سردار، امیر)
جنگجویاں (حق کی راہ میں لڑنے والے)

دادا حضرت کنز العرفان الحاج اعلیٰ حضرت سیدی غوثی شاہ صاحب قدس اللہ سرہ
کا مشہور نعتیہ کلام ”طیباتِ غوثی“ کا ایک ورق
(حضور کے دیدار ہونے پر لکھی گئی یہ نعت)

○

رُویا میں نظر زلفِ محمدؐ پہ پڑی ہے
کم مستیِ عشقِ نبویؐ ہوتی ہے واعظ ؟
تصویر سے کیا کام ہے عشاقِ نبیؐ کو
جو لذتِ اُلفت ہے مرے دل ہی سے پوچھو
دیکھو تو ذرا مرنا مرا عشقِ نبیؐ میں
ہر سانس میں احمدؐ کی صدا اُٹھتی ہے دل سے
جاں غوثی نے دی آج فقط عشقِ نبیؐ میں
مدت میں کہیں اب مری تقدیر لڑی ہے
دیوانے یہ مئے تو میری گھٹی میں پڑی ہے
صورت یہ مرے دل کے نگینے میں جڑی ہے
اتنا ہے مزہ جتنی کہ یہ چوٹ کڑی ہے
سرکار بھی ہیں موت بھی دُلسن سی کھڑی ہے
واللہ یہ نایاب مرے دل کی گھڑی ہے
اتنی سی تو ہے بات مگر دُھوم بڑی ہے
رُویا (خواب) گھٹی (عقل)

○

خدا کے پاس کیا ہے ، ایک ہو ہے
اسی کے جلوے ہیں دونوں جہاں میں
اُحد کو پردا احمدؐ میں دیکھا
نہیں ہوں میں نہیں ہوں میں ، نہیں ہوں
نکالے یار کو اب ڈھونڈ کر ہم
محمدؐ پر فدا سزا جان سے میں
نہیں غوثی کو ہستی اور انا بھی
جو کچھ بھی ہے نبیؐ کے روبرو ہے
تجلی یار کی ہی چار سو ہے
خدا کا شکر نکلی آرزو ہے
مرے مولا ترا جلوہ ہے تُو ہے
وہ ہم میں ہے ہمارے روبرو ہے
یہ میرے یار کے بس ہو بہو ہے
یہ نقشہ یار کا ہے برسرِ ہو ہے

ماخذ: خرمِ کمال

سلام بحضور خیر الانام

از: حضرت سید شاہ کمال رحمۃ اللہ (متوفی ۱۲۲۴ھ)

تحفہ سلام۔۔۔ سَلَامٌ عَلَی الْمُرْسَلِین

○ السلام اے صدرِ عالم السلام
 السلام اے روحِ تیرا جسم ذات
 السلام اے ہر مقدم کے اخیر
 السلام اے وحدت و کثرت کی اصل
 السلام اے تجھ ثنائیں ہے کمال
 السلام اے تن تیرا روح
 ہر مؤخر کے جامعِ ضدین
 ہر نفس ہر لحظہ

★★★★

محضور خیر الانام

اعلیٰ حضرت سیدی غوثی شاہ صاحب کا سلام

○ حضور سرورِ کون و مکاں سلام علیک
 نبیؐ تھے آپ ابھی آب و گل میں تھے آدمؑ
 غلامِ دُور سے آئے ہیں دیکھنا شہاب
 وجودِ پاک سے آئے نمود میں سارے
 حضورؐ آپ ہمیں دیکھتے ہیں صدقے ہم
 دکھا دو چہرہ انور کو رحمتِ عالم
 ہمارا دین ہے دیتے ہو تم جوابِ سلام
 خدا نے کر کے نبوت کو ختم تجھ پر کہا
 حبیبِ حق بھی ہو محبوبِ حق بھی شانِ خدا
 خدا کے نورِ اُو جانِ جہاں
 اُو اصلِ کُلّ وہ شہِ مُرسلاں
 خبر غریبوں کی لینا میاں
 تمہارے دم سے ہے روشن جہاں
 ذرا ہمیں بھی نظر آنا میاں
 کہ مضطرب ہے دل عاصیاں
 ذرا ہمیں بھی سنا دو میاں
 تُو ہی بتا کہ ہے تجھ سا کہاں
 جہاں کی جان ہو تم جانِ جہاں

بلایا غوثیؒ کو پاس اپنے سرفرازی کی

غلامِ پاتا یہ رُتبہ کہاں سلامؑ علیک

ماخذ

★★★★

”تطہیر غزل کا ایک ورق“

از: مولانا صفی شاہ

دید و شہود



لوح بھی تو قلم بھی تو تو ہی جہانِ رنگ و بو
تیرے وجود ہی سے ہے بزمِ جہاں میں ہا و ہو
برق بھی تو شرر بھی تو شبنم و شعلہ بھی ہے تو
تیرے بغیر کائنات پا نہ سکے کوئی ٹھو
تو ہی تو اپنے آپ میں سیرِ کناں ازل سے ہے
تو بہ لباسِ دیگران گرمِ سخن بہ شان ہو
آئینہٴ جمال میں تیری ہی ساری جھلکیاں
تابشِ حسن بھی ہے تو زلف کا پیچ و خم بھی تو
عالمِ شش جہات کے جملہ تعینات میں
حادثہٴ حسین ہیں نقش و نگار ، رنگ و بو
گرچہ ہر ایک شے کو ہے ذات میں تجھ سے غیریت
عینِ ظہور ہے مگر تیرا وجود ہو بہ ہو
جسکو نہ تیری دید ہو ، گور ہی ہے وہ تا ابد
اُس کے نصیب میں نہیں تیری تلاش و جستجو
قیدِ بچود سے پرے میری نماز کا قیام
عصمتِ بندگی کی خیر ! رکھ بھی لے میری آبرو
اپنے سے کچھ الگ تھلگ ہوش و جنوں کے ساتھ ساتھ
تجھکو سراپا دیکھ لوں یوں بھی ہے میری آرزو
سمتِ وحدود یا جہتِ صرف۔ برائے نام ہیں
جلوہٴ لامکاں تیرا دیکھ رہا ہوں چار سو
جزاتِ شوقِ دید کی ہوگی بھی انتہا کوئی
ہو تو چکا ہے یار اب صفی تمہارے روبرو

وَالنَّجْمُ إِذَا هَوَىٰ (قرآن) سیرِ محمدیؐ (واقعہ معراج)

گئے عرش سے بھی ہرے نبیؐ ○ رہی فاصلوں میں نہ حد کوئی
سہ تھی سیر اُن کے عروج کی کبھی اُس طرف تو ادھر کبھی
وہی بُدی تو وہ مُنتہی
بَلَّغِ الْعُلَىٰ بِكَمَالِهِ

یہ تھی اُن کے حُسن کی چاندنی کہ ہر ایک چیز چمک اُٹھی
یوں چمن میں آئی تھی تازگی جو ابھی کلی تھی وہ کھیل گئی
ملی ظلمتوں کو بھی روشنی
كَشَفَ الدُّجَىٰ بِجَمَالِهِ

جسے حق نے بخشی ہو خواجگی جو خدا کے بعد بزرگ بھی
جو ازل سے حُسنِ تمام ہی جو بہار بھی ہے تو سَرمندی
کرے وصف اُس کا بیان کوئی
حَسَنَتْ جَمِيعَ خِصَالِهِ

یہ ہے شانِ صفوی حضورؐ کی کہ فرشتے جن و بشر کئی
پے جہہ سائی در سبھی کھڑے منتظر ہیں تمام ہی

پڑھے جسے حق بھی دُرود ہی
صَلُّوْا عَلَيْهِ وَ اٰلِهٖ

★★★★

پے جہہ سائی (گردن جھکائے ادب سے کھڑے)

بارگاہِ رسالت ﷺ میں غوثی شاہ کی فریاد

از : مولانا غوثی شاہ
ماخذ : تاریخ سنیت

یا رسول اللہ صلی اللہ علیہ وسلم ! شرابِ عشق میں آپؐ کے ایک قطرہ سے اثر ہے اور آپؐ ہی سے ظہورِ خلق کا ساغر و جامِ مجلسِ آفاق میں مسلسل چل رہا ہے اس عالمِ ناسوت کے مدرسہ میں ہم ذوق و شوق کا سبق آپؐ ہی سے پڑ رہے ہیں کیا جوان اور کیا بڑھا اور کیا بچہ سب کے دل آپؐ ہی کے عشق میں مبتلا ہیں۔

سب تیرے فدائی ہیں سب تیرے ہی دیوانے
سب تجھ پہ ہی قربان ہیں اپنا ہو کہ بیگانہ

یا رسول اللہ صلی اللہ علیہ وسلم ! اگرچہ مجھ کو آپؐ کا دیدار حاصل ہو تو چکا ہے مگر میرے دل اور میری نگاہوں کو پھر ایک بار آپؐ ہی کی شربتِ دیدار کا شوق ہے۔

اشتیاقِ دید کچھ پوچھو نہ تم دیکھ کر کہتا ہوں پھر دیکھا نہیں

خدا کیلئے ایک گھونٹ ایک چھوٹا سا پیانہ عطا فرمائیے کہ میری تشنہ لبی اب حد سے گذر گئی ہے یا رسول اللہ صلعم اپنے کنبہ کا صدقہ اور اتارا سمجھ کر اپنے فقیر طالبِ دیدار غوثی ابنِ صفی کو پھر ایک بار بھیک دے دیجئے کہ

آنکھوں کو اپنے کاسہ بنائیے دیدار کی حسرت لایا بھکاری

تم ساقی کوثر ہو میں تشنہ ازل سے ہوں
امید عطا کی ہے مل جائے گا پیانہ

یہ بے چارہ عاصی گنہگار روز ازل کا بھکاری ابنِ صفی جس کو آپؐ کی چشمِ عنایت نے غوثی بنادیا مولا ! یہ گنہگار آپؐ سے اُمید رکھتا ہے کہ بارگاہِ حق سبحانہ و تعالیٰ میں اسکی خطاوں اور جرموں کی معافی آپؐ ہی طلب فرمائینگے۔ اللہ آپؐ پر اور آپؐ کی آلِ مبارک پر دوامی اور ابدی درود و سلام بھیجئے۔ آمین۔

حَمْدُكَ مُحَمَّدٌ طَوَّلَ حَيَا
نَاؤُنْ مُحَمَّدٌ كَا بَوَّلَ حَيَا


سرسری تعارف

امام اہل سنت اماموں کے امام حضرت سیدنا امام اعظم
سیدنا نعمان بن مابت ابو حنیفہ رضی اللہ تعالیٰ عنہ

یا ایہا الذین امنوا اطیعوا اللہ و اطیعوا الرسول و اولی الامر منکم (قرآن)
اے ایمان والو اللہ کی اور اس کے رسول کی اور جو تم میں صاحب امر ہیں ان کی اطاعت کرو۔

☆ حضور اکرم صلی اللہ علیہ وسلم نے حضرت خدیجہ بن یمان سے مخاطب ہو کر فرمایا کہ تلوٰزم جماعت المسلمین و امامہم (ابن ماجہ) یعنی تم پر لازم ہے مسلمانوں کی بڑی جماعت اور اس کا امام۔ اسی طرح آپ صلی اللہ علیہ وسلم نے ایک اور مقام پر فرمایا کہ رتبہ السواد لا عظم فانہ من شدہ۔ شذ فی النار (ابن ماجہ) یعنی اجلح کرو (اس بڑی جماعت کا جو الگ ہوا جماعت سے پس وہ ڈالا جائے گا جہنم میں) (ابن ماجہ) الحاصل مذکورہ بالا قرآن و حدیث کی روشنی میں اللہ تعالیٰ نے اپنے حبیب حضرت محمد صلی اللہ علیہ وسلم کی سنت کی مکمل حفاظت کے لئے چار اماموں کا انتخاب فرمایا جس میں سب سے پہلے حضرت امام اعظم ابو حنیفہ ہیں۔ جن کی یہاں ہم توصیف بیان کر رہے ہیں۔ آپ 80ھ میں کوفہ میں پیدا ہوئے جو کہ آنحضرت صلی اللہ علیہ وسلم کے قرب کا زمانہ ہے۔ یعنی خیر القرون کا زمانہ ہے حضرت امام ابو حنیفہ پہلے شخص ہیں جنہوں نے "الفقہ الکبیر" لکھ کر عقیدہ اہلسنت والجماعت کو ثبت کیا اور انہوں نے وہ لافانی کام انجام دیا جو آج مذہب حنفی کی بنیاد ہے۔ انہوں نے 83 ہزار قانونی مسائل کو الگ عنوانات کے تحت مربوط کیا اور سات آٹھ سو کی تعداد میں ایسے شاگرد تیار کئے جو دنیائے اسلام کے مختلف علاقوں میں پہنچ کر درس و افتاء کے مند نشین اور عوام کی عقیدتوں کے مرکوز بن گئے۔ ان کے شاگردوں میں 50 کے قریب ایسے آدمی تھے جو "سلطنت عباسیہ" کے قاضی ہوئے۔ بہت جلد ان کا مذہب (مذہب حنفی) اسلامی دنیا کے بہت بڑے حصہ کا قانون بن گیا۔ وہی عباسی تلجوتی عثمانی اور مثل سلطنتوں کا قانون تھا۔ آج چین سے لیکر ترکی تک کے کروڑوں مسلمان اسی کی پیروی کرتے ہیں حضرت امام شافعی علیہ الرحمہ نے آپ سے متعلق فرمایا "الناس کلہم عیال ابی حنیفہ فی الفقہ" یعنی تمام محدثین فقہ میں حضرت ابو حنیفہ کی عیال ہیں۔ چنانچہ حضرت امام بخاری، امام مسلم، ابو داؤد، ترمذی، اور ابن ماجہ، طبرانی، ابن خذیر، دارقطنی، حاکم، بیہقی، وغیرہ اماموں کے آپ امام ہیں۔ حضرت امام بخاری کے استاد حضرت مصر بن کدام کہتے ہیں کہ من جعل ابی حنیفہ بینہ و بین اللہ رجو الا یخاف یعنی جو شخص اپنے اور اللہ کے درمیان میں ابو حنیفہ کو (امام) قرار دے تو مجھے امید ہے کہ اس کو خوف نہ ہوگا۔ اسی طرح حضرت عبداللہ بن مبارک نے آپ کی شان میں کہا کہ فمن کان بحنیفہ فی علاوہ امام الخلیفہ والخلیفہ۔ یعنی "مثل ابو حنیفہ کون ہوگا۔ میں وہ سارے خلیفوں کے خلیفہ۔ اور مشہور محدث امام احمد لکھتے ہیں کہ "رسو اللہ قال سراج دینی۔۔۔ امتی الیہ اہ الابو حنیفہ یعنی حضور نے فرمایا کہ میرے دن کا چرخ اور میری امت کا ہادی ابو حنیفہ ہے۔ اور حضرت امام شافعی نے کہا کہ اگر ابو حنیفہ نہ ہوتے تو مجھ سے یہ دو سنت چھوٹ جاتے۔ حضرت مصر بن کدام کہتے ہیں کہ امام بخاری کے وہ کہتے ہیں "دینی النبی محمد خیر الوری ثم اعتقادی مذہب النعمان" یعنی یہ دو دارین کی دولت دیا رب نبی کا دین اور نعمان کا مذہب۔ حضرت پیر صفوی شاہ صاحب قبلہ کے یوم وصال 18 جمادی الثانی کے موقع پر یہ پابندی حضرت امام ابو حنیفہ کی یاد کو شامل کر کے ہر سال جلسہ منایا جا رہا ہے۔ تاکہ مذہب اور مسلک حنیفہ کے ملتے والے حضرت امام کے متعلق کچھ نہ کچھ معلومات حاصل کرتے رہیں حضرت امام شہر بغداد میں سنہ 150ھ واصل بحق ہوئے۔ آپ کی مزار پر سبطوتی بادشاہ نے ایک شاندار گنبد تعمیر کی جو آج زیارت کے لئے مرجع خلاق ہے۔

نور سے اس کی گہر عافیت انجام پر حسرتیں قربان اس کی مرگ بے ہنگام پر



☆ جام بہ جام ☆ اسرار توحید ☆ غرمن کمال ☆ کلماتِ کمالیہ ☆ رباعیات ابوالخیر مخزومی علیہ الرحمہ

حضرت مولانا غوثی شاہ صاحب قبلہؒ کی چند مشہور تصانیف

☆ کلمہ طیبہ ☆ مقصد بیعت ☆ نور النور ☆ معیت الہ (تصوف)
☆ طبیات غوثی (منظومات) ☆ مواعظ غوثی

حضرت مولانا صحوٰی شاہ صاحب قبلہؒ کی چند مشہور تصانیف

☆ سیرِ عبدیت (واقعہ معراج) ☆ نذرِ مدینہ (نعتیں) ☆ کتابِ مسبین (پارہ اول پارہ دوم)
☆ تشریحی ترجمہ قرآن ☆ الم ترا تا والناس (منظوم ترجمہ قرآن)
☆ گیارہ مجالس ☆ تقدیس شعر معہ اضافات ☆ تطہیر غزل (مجموعہ کلام)
☆ اشارات سلوک (تعلیمات غوثیہ)
☆ سلسلۃ النور (شجرہ بیعت) ☆ بدعتِ حسنہ ☆ ردِ منافقت

حضرت مولانا غوثی شاہ صاحب کی تصانیف

☆ میزانِ طریقت ☆ رسولِ جہاں ☆ اسرار الوجود ☆ تذکرہ نعمان
☆ تاریخِ صوفی ☆ قرآن سے انٹرویو ☆ تاجِ الوظائف ☆ مراۃ العارفین
☆ کبریتِ احمر ☆ جوہرِ سلیمانی ☆ عظمتِ مدینہ ☆ حج گائیڈ دیارین
☆ کتابِ سلوک ☆ فیوضاتِ کمال ☆ تعلیماتِ صحوٰیہ ☆ عقائد اہل سنت
☆ خاتم النبیین ☆ تذکرہ شیخ اکبر ☆ لککدہ خیال ☆ حسنِ حسین ☆ قرآن گائیڈ وغیرہ۔

توحید اور تصوف کا مشہور ادارہ ”ادارہ النور“ کی مشہور کتابیں

ہاں یہ سب جائز ہے

☆ بدعت حسنہ ☆ فاتحہ ☆ میلاد ☆ آثارِ مبارک ☆ یا محمدؐ یا غوثؒ کہنا ☆ عرس ☆ قوالی ☆ تصورِ شیخ ☆ زیارتِ قبور ☆ بیعت ☆ توسل ☆ قدم بوسی ☆ ذکر و مراقبہ فیضانِ قبور تفصیلات کے لئے پڑھئے کتاب جو بار چہارم جلوہ ریز ہو چکی ہے

Bidath-e-Hasna
بدعتِ حسنہ (قیمت -/25)

جسے قرآن و حدیث اور مستند حوالوں کیساتھ امامِ اہل حقین قطب الارشاد الحاج حضرت سیدی مولانا صحوی شاہ صاحب قبلہؒ نے ترتیب و تالیف فرمایا ہے

قرآن اور حدیث کی روشنی میں آنحضور ﷺ کے اثبات علم غیب پر اور معترضین کے چند اہم اعتراضات کے تشفی بخش جوابات کے لئے شیخ الاسلام

حضرت مولانا صحوی شاہ صاحبؒ کی مشہور تصنیف
By: Moulana Sahvi Shah (RH)

Radd-e-Munafiqat
ردِ منافقت (قیمت -/50)

تاریخ قرآن معلومات قرآن اور موز آیات قرآن اور اسمائے تفاسیر پر چالیس کتابوں کے مصنف مولانا غوثی شاہ کی قرآن سے انٹرویو، کے بعد اس صدی کا عظیم قرآنی کارنامہ

”قرآنی انسائیکلو پیڈیا“ مع تصاویر مقدسہ بنام

Maqzanul-Quran
مخزن القرآن (قیمت 75 روپے)

قرآن و حدیث کی روشنی میں اہل سنت والجماعت کی تاریخ اور چند اہم سنی عقائد اور دیگر فرقوں کی تاریخ اور ان کے عقائد مصنفہ مولانا غوثی شاہ بنام

تاریخِ سنیت اور عقائدِ اہل سنت
(قیمت -/20) (قیمت -/20)

ملنے کے پتے: حُسامی بک ڈپو مچھلی کمان اور ادارہ النور بیت النور چنچل گوڑہ، حیدر آباد۔

SYED MEHBOOB

☎ : 418 14 65

Coise Apparel
Denim Creators

Mfg. of : EXCLUSIVE KIDS & LADIES WEAR

Kerala Niwas, Chawl No. 1, Akbar Suleman Compound,
Shaik Misri Dargah Road, Antop Hill, Mumbai-400 037.

یا مصطفیٰؐ دیکھو

(مدینہ منورہ میں حرم شریف سے رخصتی پر)

○

حرم سے ہوتے ہیں رخصت ہمیں یا مصطفیٰؐ دیکھو
ہمیں دیکھو ہمارے حال دل کو ہاں ذرا دیکھو
کرم فرمائیے مارے ہووے کو درد و حسرت کے
یہ دیوانوں کو اپنے یا نبیؐ بھر خدا دیکھو
ذرا حجرے سے باہر لائیے تشریف یا مولا
کھڑے ہیں کتنے آوارہ تمہارے بتلا دیکھو
یہ سچ ہے دیکھتے ہیں آپؐ یکساں ظاہر و باطن
ہمیں بھی تو نظر آکر ذرا پھر دیکھنا دیکھو
نگاہوں میں خیالوں میں تمہیں ہو سید والا
تمہیں مقصد ہمارے اور تمہیں مدعا دیکھو
رفیقو! ہاں کرو جلدی نہ اب تھم تھم کے رخصت ہو
بجالاؤ سلام اور پھر چلو ٹھہرو ذرا دیکھو
سلام اے سید و آقا مبارک حجرہ والا
خوشی سے کیجئے رخصت غلاموں کو شاہ دیکھو
تمہارا کم تریں بندہ ہے غوثیؒ یا رسول اللہ
عنایت اس پہ رکھو یا محمدؐ مصطفیٰؐ دیکھو

(از: الحاج اعلیٰ حضرت غوثی شاہ علیہ الرحمہ)

ماخذ: طبقات غوثی